

میں گدائے دیارِ نبی ہوں پوچھیئے میرے دامن میں کیا ہے

میں گدائے دیارِ نبی ﷺ ہوں پوچھیئے میرے دامن میں کیا ہے
مجھ کو نسبت ہے آلِ نبی ﷺ سے ہاتھ میں دامنِ مصطفیٰ ﷺ ہے

میری پلکوں پہ روشن ستارے دے رہے ہیں گواہی یہ سارے
جہانک کر میرے دل میں تو دیکھو مصطفیٰ ﷺ مصطفیٰ ﷺ کی صدا ہے

میرے مولا تو مالک ہے میرا سچا خالق ہے رازق ہے میرا
اس لیئے میں تجھے مانتا ہوں تو میرے مصطفیٰ ﷺ کا خدا ہے

جب بھی بچھڑا کرے مصطفیٰ ﷺ سے ہو بیاں کیسے لفظوں کا منظر
آگیا ہوں مدینے سے لیکن دل وہیں کا وہیں رہ گیا ہے

قدسیوں سے فلک نے جو پوچھا کیوں زمیں آج دلہن بنی ہے
قدسیوں نے کہا کہے زمیں پر آج پھر محفلِ مصطفیٰ ﷺ ہے